

கலைஞர்
100
1924 - 2024மூரசலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 325 - திருவள்ளூர் ஆண்டு 2055 - ஆனி 21 - வெள்ளிக்கிழமை 05 ஜூலை 2024 - திருச்சி ★ 12 பக்கங்கள் Established : 10.8.1942 - Volume : 82 - Issue : 325 - Thiruvalluvar Year - 2055 - Aani 21 - Friday 05 July 2024 - Trichy ★ 12 Pages ₹ 5.00

சட்டப் பேரவையில் 110 விதியின்கீழ் அறிவிப்புகள் மூலம் - என்றும் எப்போதும் தமிழ்நாட்டின் முன்னேற்றம் ஒன்றே தமது குறிக்கோள் என்பதை

சொல்லிலும், செயலிலும் நிலைநாட்டிடும் முதல்வர் மு.க.ஸ்டாலின்!

சிறப்புத் திட்டங்களும் - இளைஞர்களுக்கு அரசு வேலைவாய்ப்புகளுக்கும் வழிவகை செய்துள்ளார்!

சென்னை, ஜூலை 5- முதலமைச்சர் மு.க.ஸ்டாலின் அவர்கள் ரூ.450 கோடி மதிப்பீட்டில் 10,000 கி.மீட்டர் நீள கிராமச் சாலைகள் மேம்பாடு; 75 ஆயிரம் இளைஞர்களுக்கு அரசு வேலைவாய்ப்புகள்; ஓசூரில் பன்னாட்டு விமான நிலையம்; திருச்சி மாநகரில் நூலகம் மற்றும் அறிவியல் மையம்; 6746 அடுக்குமாடி குடியிருப்புகள் ரூ.1149 கோடியில் மறுகட்டுமானம் பேரவை விதி 110இன் கீழான அறிவிப்புகள் மூலம் என்றும் எப்போதும் தமிழ்நாட்டின் முன்னேற்றம் ஒன்றே குறிக்கோள் என்பதைச் சொல்லிலும் செயலிலும் நிலை நாட்டி நிரூபித்துள்ளார்.

தமிழ்நாடு சட்டமன்றப் பேரவை விதிகள், இந்திய அரசியலமைப்புச் சட்டத்தின் 208வது பிரிவு 1வது உட்பிரிவின்படி இயற்றப் பெற்றவையாகும். இதில் மொத்தம் 23 அத்தியாயங்கள், 292 விதிகள் உட்பிரிவுகளுடன் உள்ளன. இந்த விதிகளில் தனிச் சிறப்பு வாய்ந்த பேரவை விதி எண்.110.

பொது முக்கியத்துவம் வாய்ந்த ஒரு பொருளைப் பற்றி அவசரமாக அறிவிப்பு வெளியிட வேண்டுமானால் அதை, பேரவை விதி எண் 110ன் கீழ் அறிவிக்கலாம் என்றும், இந்த அறிவிப்பின் கீழ் எந்த விதமான விவாதமும் கூடாது என்றும் பேரவை விதிகளில் கூறப்பட்டுள்ளது.

முதலமைச்சர் மு.க.ஸ்டாலின் அவர்கள் தமிழ்நாட்டு மக்களின், குறிப்பாக இளைஞர்களின் நலனில் தனி முக்கியத்துவமும், தனி கவனமும் செலுத்தி வருபவர் என்பது அனைவரும் அறிந்த ஒன்று.

கடந்த 20.6.2024 முதல் 29.6.2024 வரை ஒன்பது நாட்கள் காலை, மாலை இரு வேளையும் தமிழ்நாடு சட்டப் பேரவை கூடி, மாணியக் கோரிக்கைகள் மீது விவாதங்கள் நடைபெற்று ஒவ்வொரு துறை சார்ந்தும் முக்கிய பல அறிவிப்புகள் வெளியிடப்பட்டன.

இந்தப் பேரவை தொடரில் முதலமைச்சர் மு.க.ஸ்டாலின் அவர்கள் தமிழ்நாட்டிற்கும் தமிழ்மக்களுக்கும் பெரும் பயன்கள்



தந்திடும் சில முக்கிய அறிவிப்புகளைச் சட்டப் பேரவை விதி 110 மூலம் வெளியிட்டு வரவேற்பையும், பாராட்டுகளையும் பெற்றுள்ளார்கள்.

கிராமப்புறச் சாலைகள் மேம்பாடு!

தமிழ்நாடு சட்டமன்றப் பேரவையில் தமிழ்நாடு முதலமைச்சர் மு.க.ஸ்டாலின் அவர்கள் 24.6.2024 அன்று கிராமப்புறச் சாலைகள் திட்டம் குறித்து சட்டமன்றப் பேரவை விதி 110ன் கீழ் ஓர் அறிவிப்பு வெளியிட்டார்கள். அதில்,

“கிராம ஊராட்சி மற்றும் ஊராட்சி ஒன்றியச் சாலைகள், கிராமப்புற மக்களின் பொருளாதார வளர்ச்சிக்கு வித்திட்டு, வறுமையை ஒழிப்பதில் முக்கியக் காரணியாக உள்ளன. தமிழ்நாட்டில் சுமார் 1 இலட்சத்து 38 ஆயிரம் கிலோ மீட்டர் நீளமுள்ள கிராம ஊராட்சி மற்றும் ஊராட்சி ஒன்றியச் சாலைகள் உள்ளன.

13.1.2023 அன்று என்னால் சட்டப் பேரவையில் “முதல்வரின் கிராமச்சாலைகள் மேம்பாட்டுத் திட்டம்” என்ற புதிய திட்டம் அறிவிக்கப்பட்டது என்பதை நீங்கள் அனைவரும் அறிவிர்கள்.

இந்தத் திட்டத்தின்கீழ் கடந்த இரண்டு ஆண்டுகளில் 10,000 கி.மீ. நீளமுள்ள ஊராட்சி ஒன்றியச் சாலைகள் மற்றும் கிராம ஊராட்சி சாலைகளை மேம்படுத்த 4,000 கோடி ரூபாய் ஒதுக்கீடு செய்யப்பட்டது. இதன்படி, தற்போதுவரை 8,120 கிலோ மீட்டர் நீளமுள்ள ஊரகச் சாலைப் பணிகள் முடிக்கப்பட்டுள்ளன” என்றும்,

“கடந்த 3 ஆண்டுகளில் மொத்தம் 16 ஆயிரத்து 596 கி.மீ. நீளமுள்ள சாலைகள் மற்றும் 425 உயர்மட்டப் பாலங்கள் அமைக்கத் திட்ட அனுமதி வழங்கப்பட்டுள்ளது. இதன் மொத்த மதிப்பு 9 ஆயிரத்து 324 கோடியே 49 இலட்சம் ரூபாய். இதனைத் தொடர்ந்து செயல்படுத்த திட்டமிட்டுள்ளோம்.

வருகிற இரண்டு ஆண்டுகளில் “முதல்வரின் கிராமச் சாலைகள் மேம்பாட்டுத் திட்டத்தின்” மூலம் கூடுதலாக மேலும் 10 ஆயிரம் கி.மீ. நீளமுள்ள ஊரகச் சாலைகள் 4,000 கோடி ரூபாய் மதிப்பீட்டில் மேம்படுத்தப்படும்” என்றும் ஒரு முக்கிய அறிவிப்பை வெளியிட்டு கிராமங்களின் வளர்ச்சியில் திராவிட மாடல் அரசின் அக்கறையை வெளிப்படுத்தினார்கள்.

75,000 இளைஞர்களுக்கு வேலைவாய்ப்பு!

அதேபோல, 25.6.2024 அன்று, இளைஞர்களுக்கான வேலைவாய்ப்பு தொடர்பாக முதலமைச்சர் மு.க.ஸ்டாலின் அவர்கள் விதி 110ன்கீழ் பேரவையில் மிகுந்த முக்கியத்துவம் வாய்ந்த மற்றொரு அறிவிப்பை வெளியிட்டார்கள்.

“இளைஞர் நலனை, இளைஞர் எதிர்காலத்தை, இளைஞர்களின் மேன்மையை எப்போதும் மனதில் வைத்துத் திட்டங்களைத் தீட்டி வருவது திராவிட மாடல் ஆட்சியின் தனித்தன்மை!

வளமான அரசாக, அமைதியான அரசாக தமிழ்நாடு அரசு செயல்பட்டு வருகிறது.

தொழில் வளம் நிறைந்த தமிழ்நாட்டை உருவாக்கிவரும், அதன்மூலம் நமது இளைஞர்கள் வேலை வாய்ப்புகளைப் பெற்றிடவும் பல்வேறு திட்டங்களைத் தீட்டி வருகிறோம்.

இவற்றை மனதில் கொண்டு உருவாக்கப்பட்டவைதான் “புதுமைப்பெண்”, “தமிழ்ப் புதல்வன்”, “நான் முதல்வன்” போன்ற திட்டங்கள். கடந்த மூன்று ஆண்டுகளில், தமிழ்நாடு அரசுப் பணியாளர் தேர்வாணையம், சீருடைப் பணியாளர்

யோடு குறிப்பிடக்கூடிய, “நான் முதல்வன் திட்டம்” மூலமாகச் சிறப்புப் பயிற்சிகள் தரப்பட்டு; இதுவரை, 3 இலட்சத்து 6 ஆயிரத்து 459 இளைஞர்களுக்கும் தமிழ்நாடு அரசின் தொழிலாளர் நலத்துறையின் மூலமாக நடத்தப்பட்ட சிறப்பு வேலை வாய்ப்பு முகாம்கள் மூலமாக கடந்த 3 ஆண்டுகளில் 2 இலட்சத்து ஓர் ஆயிரத்து 596 இளைஞர்களுக்கும் மொத்தம் 5 இலட்சத்து 8 ஆயிரத்து 55 தமிழ்நாட்டு இளைஞர்களுக்கு வேலைவாய்ப்புகள்

“கடந்த 3 ஆண்டுகளில் மொத்தம் 16 ஆயிரத்து 596 கி.மீ. நீளமுள்ள சாலைகள் மற்றும் 425 உயர்மட்டப் பாலங்கள் அமைக்கத் திட்ட அனுமதி வழங்கப்பட்டுள்ளது. இதன் மொத்த மதிப்பு 9 ஆயிரத்து 324 கோடியே 49 இலட்சம் ரூபாய். இதனைத் தொடர்ந்து செயல்படுத்த திட்டமிட்டுள்ளோம். வருகிற இரண்டு ஆண்டுகளில் “முதல்வரின் கிராமச் சாலைகள் மேம்பாட்டுத் திட்டத்தின்” மூலம் கூடுதலாக மேலும் 10 ஆயிரம் கி.மீ நீளமுள்ள ஊரகச் சாலைகள் 4,000 கோடி ரூபாய் மதிப்பீட்டில் மேம்படுத்தப்படும்”

தேர்வு வாரியம், மருத்துவப் பணியாளர் தேர்வு வாரியம், ஆசிரியர் தேர்வு வாரியம் ஆகிய தேர்வு முகமைகள் வாயிலாகவும், உள்ளாட்சி அமைப்புகள், அரசுத் துறை நிறுவனங்கள் போன்ற அமைப்புகள் வாயிலாகவும் மொத்தம் 65 ஆயிரத்து 483 இளைஞர்களுக்கு அரசுப் பணி நியமனங்கள் வழங்கப்பட்டுள்ளன.

மேலும், கடந்த 3 ஆண்டுகளில் ஒன்றிய அரசின் தொழிலாளர் மற்றும் வேலை வாய்ப்பு அமைச்சகத்தின்தரவுகளின்படி, மொத்தம் 77 லட்சத்து 78 ஆயிரத்து 999 இளைஞர்களுக்கு வேலை வாய்ப்புகள் கிடைத்துள்ளன. அவர்களுக்குத் தொழிலாளர் வைப்பு நிதி கணக்குகளும் தொடங்கப்பட்டுள்ளன.

இதுமட்டுமன்றி, என்னுடைய கனவுத் திட்டம் என்று நான் எப்போதும் பெருமை

வழங்கப்பட்டுள்ளன என்பதைப் பெருமைபுடன் தெரிவித்துக்கொள்கிறேன்.

“நம் இளைஞர்கள்தான் நம் பலம்! அவர்கள்தான் நமது எதிர்கால வளத்திற்கு அடிப்படையானவர்கள்! இதனை உணர்ந்த காரணத்தினால், தமிழ்நாடு அரசு இந்த முயற்சிகளை மேற்கொண்டு வருகின்றது.

வரும் ஜனவரி 2026க்குள், அதாவது இன்னும் 18 மாதங்களுக்குள் பல்வேறு அரசுப் பணியிடங்களுக்காக, தமிழ்நாடு அரசுப் பணியாளர் தேர்வாணையம் மூலமாக 17 ஆயிரத்து 595 பணியிடங்களும், ஆசிரியர் தேர்வு வாரியம் மூலமாக 19 ஆயிரத்து 260 ஆசிரியப் பணியிடங்களும், மருத்துவப் பணியாளர் தேர்வு வாரியம் மூலமாக 3 ஆயிரத்து 41 பணியிடங்களும்,

தொடர்ச்சி 4ஆம் பக்கம்

நாடாளுமன்றத்திலேயே பிரதமர் பொய் பேசுகிறார்!

மாநிலங்களவையில் மோடிக்கு எதிராக முழக்கம்!

இந்தியா கூட்டணி கட்சி எம்.பி.க்கள் வெளிநடப்பு!

புதுடெல்லி, ஜூலை 5- நாடாளுமன்றத்திலேயே பிரதமர் மோடி பொய் பேசுவதாக இந்தியா கூட்டணி கட்சிகள் கண்டனம் தெரிவித்துள்ளன. மோடியின் பொய்யான தகவல்களுக்கு பதிலளிக்க அனுமதி மறுக்கப்பட்டதை அடுத்து அவையில் இருந்து எதிர்க்கட்சிகள் வெளிநடப்பு செய்தன.

மாநிலங்களவையில் குடியரசுத் தலைவரின் உரைக்கு நன்றி தெரிவிக்கும் தீர்மானத்தின் மீது பிரதமர் மோடி நேற்று முன்தினம் பதிலுரை வழங்கினார். அப்போது பேசிய அவர், அரசியலமைப்பு தினம் கொண்டாடியதை எதிர்க்கட்சிகள் எதிர்த்ததாக தெரிவித்தார். இதற்கு இந்தியா கூட்டணி கட்சிகள் கடும் கண்டனம் தெரிவித்தன.

நாடாளுமன்றத்திலேயே பிரதமர் பொய்யான தகவலை பேசுகிறார் என்று குற்றம்சாட்டினார். மோடியின் பேச்சுக்கு எதிர்ப்பு தெரிவித்து இந்தியா கூட்டணி எம்.பி.க்கள் தொடர்ந்து முழக்கம் எழுப்பினர். பிரதமரின் பேச்சுக்கு எதிர்க்கட்சித் தலைவர் குறுக்கிட்டு விளக்கம் அளிக்க வாய்ப்பு மறுக்கப்பட்டதற்கு இந்தியா கூட்டணி எம்.பி.க்கள் எதிர்ப்பு தெரிவித்து முழக்கமிட்டனர்.

தொடர்ந்து அவையில் பேச அனுமதி மறுக்கப்பட்டதால் இந்தியா கூட்டணி எம்.பி.க்கள் ஒட்டுமொத்தமாக வெளிநடப்பு செய்தனர்.

6 லட்சம் சதுரஅடியில் புதிய தகவல் தொழில்நுட்ப வளாகம் - 5000 பேருக்கு வேலைவாய்ப்பு!

சென்னையில் ரூ.1000 கோடியில் புதிய தகவல் தொழில்நுட்ப வளாகம் அமைப்பு!

பிரான்ஸ் நாட்டின் கேப்ஜெமினி நிறுவனம் அறிவிப்பு!

சென்னை, ஜூலை 5- பிரான்ஸ் நாட்டைச் சேர்ந்த பிரபல ஐ.டி. சேவை மற்றும் கன்சல்டிங் சேவை நிறுவனமான கேப் ஜெமினி, சென்னையில் ஆயிரம் கோடி ரூபாய் மதிப்பீட்டில் புதிய தகவல் தொழில்நுட்ப வளாகத்தை அமைக்க உள்ளதாக அறிவித்துள்ளது.

தமிழ்நாட்டின் தலைநகரான சென்னை தற்போது பெங்களூருக்கு இணையாக தகவல் தொழில்நுட்ப துறையில் வேகமாக வளர்ச்சி

அடைந்து வருகிறது. ஸ்டார்ட்அப் முதல் ஐ.டி. சேவைத் துறை வரை தொடர்ந்து முதலீடுகளைப் பெற்று வருகிறது. இதன் வாயிலாக நாட்டின் மொத்த மென்பொருள் ஏற்றுமதியிலும், மென்பொருள் துறை வேலை வாய்ப்புகளிலும் தமிழ்நாட்டின்பங்கு தொடர்ந்து அதிகரித்து வருகிறது.

இந்நிலையில் பிரான்சைச் சேர்ந்த பிரபல ஐ.டி. சேவை மற்றும் கன்சல்டிங் சேவை நிறுவனமான கேப்ஜெமினி, சென்னையில் புதிய வளாகம் அமைக்க உள்ளதாக அறிவித்துள்ளது.

டெக் நிறுவனங்களின் முதலீடுகள் சென்னையில் தொடர்ந்து அதிகரித்து வரும் வேளையில், கேப்ஜெமினி அடுத்த 3 ஆண்டுகளில் ஆயிரம் கோடி ரூபாய் முதலீடு செய்ய உள்ளதாக தெரிவித்துள்ளது.

சுமார் 6 லட்சம் சதுர அடி பரப்பளவில் அமையவுள்ள இந்த புதிய தகவல் தொழில்நுட்ப

வளாகத்தில், 5 ஆயிரம் ஊழியர்கள் பணிபுரியும் வகையில் பிரம்மாண்டமாக அமைக்கப்பட உள்ளது.

2027ம் ஆண்டுக்குள் இந்த வளாகம் கட்டி முடிக்கப்படும் என்றும், புதிய ஐ.டி. வளாகத்தில் அனைத்து நவீன கட்டமைப்பு வசதிகளும் இருக்கும் என்று கேப்ஜெமினி நிறுவனம் தெரிவித்துள்ளது.

மேலும், இந்த வளாகத்தில் பைனான்சியல்

சர்வீஸ், இன்ஜினியரிங், டிஜிட்டல், கிளவுட், செயற்கை நுண்ணறிவு உள்ளிட்ட பல்வேறு துறை நிபுணர்கள் பணிபுரிவார்கள் என்றும்,

மேலும், இந்த வளாகத்தில் மேம்படுத்தப்பட்ட இன்ஜினியரிங் லேபஸ், வாடிக்கையாளர் சேவை மையங்கள் என தனித்தனி பகுதிகள் இருக்கும் என்றும் கேப்ஜெமினி நிறுவனம் தனது அறிக்கையில் குறிப்பிட்டுள்ளது.